

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 27.03.2026

సమయం. 13.10 గంటలు

ముఖ్యాంశాలు

1. రాష్ట్ర వ్యాప్తంగా భక్తిశ్రద్ధలతో శ్రీరామ నవమి ఉత్సవాలు జరుపుకొంటున్నారు. భద్రాచలంలో అంగరంగ వైభవంగా సీతారాముల కల్యాణం నిర్వహిస్తున్నారు. స్వామివారికి రాష్ట్ర ప్రభుత్వం తరపున ముఖ్యమంత్రి రేవంత్ రెడ్డి పట్టువస్త్రాలు, ముత్యాల తలంబ్రాలు సమర్పించారు.
2. కేంద్రమంత్రి కిషన్ రెడ్డి కందుకూరు మండలం తిమ్మాపూర్ లో శ్రీరామనవమి వేడుకల్లో పాల్గొన్నారు. కరీంనగర్ లో సీతారాముల కల్యాణ వేడుకలకు కేంద్ర మంత్రి బండి సంజయ్ కుమార్ హాజరైయ్యారు.
3. శ్రీరామనవమి సందర్భంగా హైదరాబాద్ లో ట్రాఫిక్ ఆంక్షలు విధించారు. రాత్రి 9 గంటల వరకు నగరంలో ట్రాఫిక్ ఆంక్షలు, వాహనాల దారి మళ్లింపు ఉంటుందని ట్రాఫిక్ పోలీసులు తెలిపారు.
4. పెట్రోల్, డీజిల్ ధరలపై ఎక్సైజ్ సుంకాన్ని లీటరుకు 10 రూపాయల చొప్పున తగ్గిస్తున్నట్లు కేంద్ర ప్రభుత్వం ప్రకటించింది. ఈ నిర్ణయాన్ని కేంద్ర మంత్రి బండి సంజయ్ స్వాగతించారు.

-----  
**శ్రీరామ నవమి**

తెలంగాణలో శ్రీరామ నవమి వేడుకలు వైభవంగా జరుగుతున్నాయి. రాష్ట్రవ్యాప్తంగా ఉన్న ఆలయాల్లో సీతారాముల కల్యాణాన్ని భక్తి శ్రద్ధలతో నిర్వహిస్తున్నారు. ఈ ఘట్టాన్ని వీక్షించేందుకు భక్తులు పెద్ద ఎత్తున ఆలయాలకు తరలివస్తున్నారు. భద్రాద్రి, వేములవాడ లో సీతారాముల కల్యాణోత్సవానికి అధికారులు భారీ ఏర్పాట్లు చేశారు. అభిజిత్ లగ్నంలో

సీతారాముల కళ్యాణం జరిగింది. కళ్యాణాన్ని కనులారా చూసేందుకు పెద్ద ఎత్తున భక్తులు తరలివచ్చారు. ఎండ తీవ్రత నేపథ్యంలో ఆలయ ప్రాంగణల్లో చలువ పందిళ్లు ఏర్పాటు చేశారు..

డెస్క్

### ముఖ్యమంత్రి - భద్రాద్రి

భద్రాద్రిలో శ్రీ సీతారాములవారి కల్యాణోత్సవం కన్నుల పండువగా, అంగరంగ వైభవంగా జరుగుతోంది. వేదమంత్రోచ్ఛారణ నడుమ సాగుతోన్న రాములోరి కల్యాణోత్సవాన్ని వీక్షించేందుకు వేలాదిమంది భక్తులు తరలివచ్చారు. తెలుగు రాష్ట్రాలకు చెందిన భక్తులు భారీగా హాజరయ్యారు. కాగా.. ముఖ్యమంత్రి రేవంత్ రెడ్డి సతీసమేతంగా భద్రాద్రికి విచ్చేశారు. స్వామివారికి ప్రభుత్వం తరపున పట్టువస్త్రాలు, ముత్యాల తలంబ్రాలు సమర్పించారు. డిప్యూటీ సీఎం భట్టి విక్రమార్క, మంత్రి పొంగులేటి శ్రీనివాస్ దంపతులు, దేవాదాయశాఖ మంత్రి కొండాసురేఖ సీఎం వెంట వచ్చారు. మధ్యాహ్నం 12 గంటలకు అభిజిత్ లగ్నంలో దశరథ రాముడు, జగన్నాథ సీతమ్మ మెడలో మాంగళ్యధారణ చేశారు.

### బైట్ - కల్యాణోత్సవం

కాగా తొలుత భద్రాచలంలో 351 కోట్ల రూపాయల అభివృద్ధి పనులకు సీఎం, మంత్రులు శంకుస్థాపన చేశారు.

పీటీసీ - భద్రాద్రి కొత్తగూడెం

### శ్రీరామనవమి - వేములవాడ

శ్రీరామనవమి పర్వదినాన్ని పురస్కరించుకుని వేములవాడ రాజన్న క్షేత్రంలో శ్రీ సీతారాముల కల్యాణ మహోత్సవం అత్యంత భక్తిశ్రద్ధలతో ప్రారంభమైంది. రాష్ట్ర ప్రభుత్వం తరపున బీసీ సంక్షేమ, రవాణా శాఖ మంత్రి పొన్నం ప్రభాకర్, ప్రభుత్వ విప్ వేములవాడ ఎమ్మెల్యే ఆది శ్రీనివాస్ స్వామివారికి పట్టు వస్త్రాలు, తలంబ్రాలు సమర్పించారు. ముందుగా శ్రీ భీమేశ్వర

స్వామి ఆలయానికి చేరుకున్న మంత్రికి, విప్కు ఆలయ అర్చకులు పూర్ణకుంభంతో ఘన స్వాగతం పలకగా వారు ఆలయంలో ప్రత్యేక పూజలు నిర్వహించి, కల్యాణోత్సవానికి తీసుకువచ్చిన పట్టువస్త్రాలను స్వామివారికి అందజేశారు. పూజానంతరం అర్చకులు వారికి వేద ఆశీర్వాదనం అందించి, స్వామివారి తీర్థప్రసాదాలు అందజేశారు. మంత్రి పొన్నం ప్రభాకర్ మాట్లాడుతూ...

**బైట్ : మంత్రి పొన్నం ప్రభాకర్**

శ్రీ భీమేశ్వర స్వామి ఆలయంలో ప్రభుత్వ విప్ వేములవాడ ఎమ్మెల్యే ఆది శ్రీనివాస్ మాట్లాడుతూ.. వేములవాడలో శ్రీ సీతారాముల కల్యాణం సంప్రదాయంగా వస్తుందని వివరించారు. కల్యాణానికి 50వేల మంది భక్తులు వస్తారనే అంచనా మేరకు అన్ని ఏర్పాట్లు చేశామని వెల్లడించారు. పందిళ్లు, ఇతర సౌకర్యాలు ఏర్పాటు చేయించామని పేర్కొన్నారు. నూతన వేదిక వద్ద శ్రీ శివ కల్యాణం, శ్రీ సీతారాముల కల్యాణం వేడుకలు దేవాదాయ శాఖ ఆధ్వర్యంలో నిర్వహిస్తున్నామని తెలిపారు

**బైట్ : ఎమ్మెల్యే ఆది శ్రీనివాస్**

**పీటీసీ - రాజన్న సిరిసిల్ల**

-----

**కిషన్ రెడ్డి**

శ్రీరామ నవమి పురస్కరించుకుని రంగారెడ్డి జిల్లాలోని తిమ్మాపూర్ లో సీతారాముల కల్యాణ వేడుకలు వైభవంగా జరిగాయి. ఈ వేడుకలకు కేంద్ర మంత్రి కిషన్ రెడ్డి సతీసమేతంగా హాజరయ్యారు.

**డెస్క్**

-----

**కరీంనగర్ - శ్రీరామ నవమి**

కరీంనగర్ శ్రీ మహాశక్తి ఆలయంలో అంగరంగ వైభవంగా శ్రీరామనవమి వేడుకలు ప్రారంభమయ్యాయి. అమ్మవారి ఆలయంలో వధూవరులుగా ముస్తాబై సీతారామచంద్ర స్వామి

కొలుపుదీరారు. వేడుకను తిలకించేందుకు భారీ గా భక్తులు తరలివచ్చారు. వేద మంత్రోచ్ఛారణల మధ్య శ్రీరామ నవమి వేడుకలు కొనసాగాయి. ఈ వేడుకలకు కేంద్ర మంత్రి బండి సంజయ్ కుమార్ -అపర్ణ దంపతులు హాజరైయ్యారు.

పీటీసీ - కరీంనగర్

-----  
**శ్రీరామనవమి శోభాయాత్ర ట్రాఫిక్ ఆంక్షలు**

శ్రీరామనవమి శోభాయాత్ర నేపథ్యంలో నగరంలో ఈ రోజు హైదరాబాద్ ట్రాఫిక్ పోలీసులు ఆంక్షలు విధించారు. ఉదయం 9 గంటల నుంచి రాత్రి 9 గంటల వరకు ఈ ఆంక్షలు అమలులో ఉంటాయి. భక్తుల రద్దీ, యాత్ర సాగే మార్గాన్ని బట్టి దశలవారీగా వాహనాల రాకపోకలను నియంత్రిస్తారు. ఈ యాత్ర కోరిలోని సీతారాంబాగ్ దేవాలయం నుండి ప్రారంభమై సుల్తాన్ బజార్లోని హనుమాన్ వ్యాయామశాల వద్ద ముగుస్తుంది. బేగంబజార్ చత్రి, అప్పల్గంజ్ టి-జంక్షన్, ఎంజే మార్కెట్, పుత్తీబౌలి, కోరి, జీపీఓ అబిడ్స్, కాచిగూడ ఎక్స్ రోడ్, శివాజీ బ్రిడ్జ్, సీబీఎస్ ప్రాంతాల్లో రద్దీ ఉండే అవకాశం ఉండటం వల్ల వాహనదారులు సాధ్యమైనంత వరకు మెహదీపట్నం, నాంపల్లి, రామ్కోటి, చాదర్ఘాట్ వంటి మార్గాలను ఎంచుకోవాలని పోలీసులు సూచించారు. అలాగే రోడ్డు మార్గంలో ట్రాఫిక్ ఇబ్బందులను అధిగమించేందుకు మెట్రో రైలు సేవలను వినియోగించుకోవాలని పోలీసులు సూచించారు.

డెస్క్

-----  
**రాంచందర్ రావు శుభాకాంక్షలు**

శ్రీరామ నవమి పురస్కరించుకొని బిజెపి రాష్ట్ర అధ్యక్షులు ఎన్ రాంచందర్ రావు రాష్ట్ర ప్రజలకు శుభాకాంక్షలు తెలిపారు. ప్రతి ఒక్కరూ రాముని ఆదర్శంగా తీసుకొని పరిపాలన సాగించాలని కోరుకుంటారని పేర్కొన్నారు. అలాంటి రాముల వారి కళ్యాణం నిత్య కళ్యాణం పచ్చ తోరణం లాగా ప్రతి ఇంట్లో శుభం జరగాలని కోరుకుంటున్నానిన్నారు. ఈ పండుగ అందరూ ఆనందంతో జరుపుకోవాలని రాం చందర్ రావు కోరారు.

---

**శ్రీరామనవమి - జిల్లాలు**

జనగామ జిల్లా కేంద్రంలో పాటు జిల్లా వ్యాప్తంగా ఈరోజు శ్రీరామ నవమి వేడుకలు అత్యంత భక్తి శ్రద్ధలతో నిర్వహిస్తున్నారు. సీతారాముల కళ్యాణం కన్నుల పండుగగా వీక్షించేందుకు భక్తులు ఆయా మంటపాలకు పెద్ద ఎత్తున తరలివచ్చారు.

హన్మకొండ జిల్లాలో శ్రీరామనవమి వేడుకలు అత్యంత ఘనంగా జరుగుతున్నాయి. వాడవాడలా సీతారామస్వామి కళ్యాణ సంబరాలు ప్రతి ఒక్కరిని భక్తి భావంలో ముంచుతున్నాయి.

ఆసిఫాబాద్ జిల్లా వ్యాప్తంగా శ్రీరామనవమి వేడుకలు ఆలయాల్లో ఘనంగా నిర్వహిస్తున్నారు. జిల్లా కేంద్రంలోని జనకాపూర్ రామాలయంలో నిర్వహిస్తున్న శ్రీరాముని కళ్యాణ వేడుకలకు వివిధ ప్రాంతాల నుండి వేలాదిగా భక్తులు తరలివచ్చారు. కళ్యాణ వేడుకలకు ముఖ్య అతిథులుగా జిల్లా కలెక్టర్ హరిత హాజరయ్యారు.

మంచిర్యాల జిల్లాలో శ్రీరామ నవమి వేడుకలు వైభవంగా జరుగుతున్నాయి. మందమరి మండలం రామక్రిష్ణపూర్లోని సీతారామ ఆలయం లో జరిగిన శ్రీ రామనవమి వేడుకల్లో రాష్ట్ర కార్మిక,మైనింగ్ శాఖ మంత్రి వివేక్ వెంకటస్వామి దంపతులు పాల్గొన్నారు.

నిర్మల్ జిల్లా వ్యాప్తంగా ఈరోజు శ్రీరామనవమి వేడుకలను అత్యంత ఘనంగా నిర్వహిస్తున్నారు. ఈరోజు బైంసా పట్టణంలో హనుమాన్ భక్తులు శోభాయాత్ర నిర్వహిస్తున్నారు. ఈ కార్యక్రమాన్ని జిల్లా పోలీస్ సూపర్ డైంట్ జానకి శర్మ ప్రత్యేక పూజలు చేశారు.

పీటీసీలు, జనగామ,హన్మకొండ, ఆసిఫాబాద్, మంచిర్యాల,

నిర్మల్

---

యాదాద్రి భువనగిరి

యాదాద్రి భువనగిరి జిల్లాలో మహిళల భద్రత, సంక్షేమం కోసం ఏర్పాటు చేసిన సఖి సెంటర్‌ను జిల్లా కలెక్టర్ అనురాగ్ జయంతి నిన్ను సందర్శించారు. హౌసింగ్ బోర్డ్‌లోని సెంటర్‌లో సిబ్బంది, అందిస్తున్న సేవలు, బాధిత మహిళలకు సహాయం పై వివరాలు తెలుసుకుని, తక్షణ సేవలు అందేలా పనిచేయాలని సూచించారు.

**పీటీసీ - యాదాగిరి భువనగిరి**

---

### **ఎక్సైజ్ సుంకం తగ్గింపు**

పశ్చిమ ఆసియాలో నెలకొన్న సంక్షోభ పరిస్థితుల దృష్ట్యా, దేశీయ వినియోగదారులకు ఊరటనిచ్చేలా కేంద్ర ప్రభుత్వం కీలక నిర్ణయం తీసుకుంది. పెట్రోల్, డీజిల్ ధరలపై కేంద్ర ఎక్సైజ్ సుంకాన్ని లీటరుకు 10 రూపాయల చొప్పున తగ్గిస్తున్నట్లు ప్రకటించింది. దీనితో పాటు, దేశీయంగా ఇంధన లభ్యతను పెంచేందుకు ప్రభుత్వం మరికొన్ని చర్యలు చేపట్టింది.

**డెస్క్**

---

### **కరీంనగర్ - పౌర సరఫరా శాఖ**

జిల్లాలో గ్యాస్ డీజిల్ పెట్రోల్ తగినంతగా అందుబాటులో ఉన్నాయని... కొరత ఏమీ లేదని కరీంనగర్ జిల్లా పౌర సరఫరా శాఖ అధికారి నర్సింగరావు తెలిపారు.

**బైట్ - జిల్లా పౌర సరఫరా శాఖ అధికారి**

**పీటీసీ - కరీంనగర్**